

0533

Oplata pocztowa uiszczona ryczałtem.

Časapis Bielaruskich Studentaŭ.

№ 1.

LISTAPAD.

1936 h.

Ad redakcyi i bielaruskah a studentva.

Razpačynajučy novy školny hod, bielaruskaje studentva rašyla adnačasna pačac aktyŭnuju pracu na nívie svaje Bačkauščyny. Z pohladam ŭ šviatyja ideały niadalokaje minuuščyny 25 sakavika, choča vierna słužyč svajmu Narodu. 25 sakavik, jak synteza usich natuhaŭ Narodu, astaŭsia puciavodnaj zorkaj najlepšych synoŭ Ajčyny. Abnimajučy vialikuju spadčynu starejšaha hramadzianstva, jakaje nia ščadziła achviar dla spravy adradžeńnia, bielaruskaje studentva padymaje vyžej narodny biełčyrvonabieły šciah, kidaje lozunh konsolidacyi usich bielaruskich sił da zmahańnia za svaje pravy i narodnuju čeść.

Ale pobač adradženskaje dumki, nurtujučaj u bielaruskim Narodzie, pobač zmahańnia za svaju Bačkauščynu, siły Narodu vykarystali našyja vorahi da čužoha nam zmahańnia za čužackija nam interesy. Vialiki rezervuar potencyjalnaje siły Narodu znachodzicca pad hipnozaju komunistyčnahu Jschodu i fašystaŭskaha Zachadu.

Zadańniem bielaruskaha studentva budzie vyrvać i vykinuć proć byllo padšepaŭ čyrvonaje i čornaje intrjhi z nutra Bielaruskaha Narodu, adkinuć usiakuju hnil niavolnickaje psychozy i uzhadavać novy typ bielarusa, jaki sam swaimi siłami zbuduje Bielaruš.

Prociŭdziejučy marksoŭskaj i fašystoŭskaj ideolohii, jak čužackim i varožym koncepcyjam imperyjalizmu, bielaruskaje studentva, pryznaje za pryncyp svajho dziejańnia

29481

127468

ЦЕНТРАЛЬНАЯ БИБЛИОТЕКА
АКАДЕМИИ НАУК
БЕЛОРУССКОЙ ССР

chryścijanskuju ideolohiju poŭnaje demokraciji ŭ jakoj niama słabych i silnych, pieramahajučych i pieramożanych, bahatych i biednych, ale jość Biełarus roŭny i volny.

Vydajučy nowy časapis, biełaruskaje studenctva, kraśsa, nadzieja i budućynia biełaruskaje nacyi, мае na mecie zhurtavać novyja kadry maładych, poŭnych entuzjazmu i nacyjanalnaj siły pavadyroŭ svajho Narodu, što z samachviarnašciu dy uporam u imia rodnaha Biełaruskaha Narodu addaduć usie svaje maładyja siły na aŭtar Bačkauščyny za Jaje lepšuju budućyniu.

„25 Sakavik”, jak orhan henaha studenctva na svaich staronkach budzie krystalizavać imknieńnie biełaruskaje adradžeńskaje dumki ŭ halinie kultury, navuki, mastactva, budzie synteżaju maładoha biełaruskaha pakaleńnia.

Da ciążkaje, ale udziačnaje pracy na poli nacyjanalna—adradžeńskim, na poli kulturnym zaklikajem uvieś studencki maładniak. Ut omnes unum sint.

Z nahody pačatku akademičnaha hodu!

Nadyšoŭ novy akademičny hod. Z pryčynaŭ nam usim dobra viedamych nia šmatlikaje kolkasna biełaruskaje studenctva viarnułasja z pad sałomianych strechaŭ, z pryvolnych rodnych honiaŭ u Vilniu — kab z novaj enerhijaj, z badziorašciu, z dobraju vieraju ŭ lepšuju budućyniu čerpać z krynicy navuki štoraz to novyja jaje zdabyčy.

Razpačynajem krapativuju, budzionna—šeruju pracu nad pašyrańniem svajho intelektualnaha kruhavidu, nad paŭniańniem zdabytkaŭ u halinie navuki z papiarednich hadoŭ: Heta jość naš abaviazak pierad samym saboj.

Ci tolki hetym adnak pavinna vypaŭniceca sfera zaciakaŭleńnia koźnaha sluchača Almae Matris naahuł, a studenta biełarusa pieradusim? Ci tolki vykłady i praktyčnyja zaniatki pavinny zaabsarbavać jahonuju ŭvahu i zdolnašci, być centralnaj vosiaj jaho zainteresavańnia? Z cełaj poŭnašciu mahu tvierdzić što nie! Hetaha stanouča zamała ad studenta biełarusa ŭ paraŭnańni da abaviazkaŭ, jakija na jaho nakładaje samo žyćcio!

Na koźnym biełaruskim studencie spačyvaje vialiki, a adnačasna i pryjemny abaviazak achviaravańnia siabie, svajej viedy i zdolnašciaŭ biełaruskim sialanskim huščam, z jakimi koźny z nas tak cieśna źviazany, kryvioju i potam

jakich majem mahčymaś u časy ciažkaha nacyjanalnaha i socyjalnaha pakryūdžańnia zdabyvać tak cennaje aružža, jakim joś vieda ũ baraćbie za svaje i svajho Narodu pravy.

Kožny sumlenny ščyry biełarus z taho času, kali pierastupić mury universytetu pavinien uśviedamić sabie fakt moralnaje adkaznaści pierad svaim Narodam, pierad Bačkauščynaj za nazoŭ intelihenta, za toje što reprezentuje jaho ũ vačach inšych papryjacielsku ci a „piori” varoža nastaŭlenych da nas susiedziaŭ.

Muśim vyviezacca z hetaha pavažnaha zadańnia biaz zakidu, z pačućciem taje važnaje adkaznaści, jakuju ũziałsia na siabie z chvilinaj upisańnia svajho prožvišča ũ uniwersytecki albom.

Tolki vykanaŭšy heta ũ adnosinach da svajho Narodu zmožam kožnamu śmieła hlanuć u vočy—być u paradku pierad svaim ułasnym sumleńniem. A hetaha patrapim dakanać tolki tady, kali nie parviom praz vonkavuju źmienu štodziennaha žyćcia ciesnaj, pryrodnaj suviazi z narodnymi masami—a naadvarot budziem hetuju suviaź štoraz to bolš i bolš zacieśnivać.

Kali patrapim dać im ideolohiju ũ poŭnaści adkazvyajučuju dabru nacyi i ciapieraśnim vymoham času, kali—što najvažniejšaje, duchova nie pamrom, nie zhubim nacyjanalnaha abličča—a budziem uzmacniacca, pašyrać nacyjanalnuju śviedamaść, padymać nacyjanalnuju hordaść u siabie i tvaŕyć jaje ũ svaich bratoch.

Tre’ vykinuć zakaraniełuju z pryčynaŭ anormalnych varunkaŭ žyćcia na praciahu cełaje historyi našaha Narodu, stvoranuju i pašyranuju praz našych vorahaŭ psychozu niej-kaje niźšaści—faktyčna pseŭdoniźšaści!

Bo i sapraŭdy ci Narod, jaki na praciahu cełych stahodździaŭ stolki pierajšoŭ roznnych perypetyjaŭ i pamima tasavańnia ũsich mahčymych pad soncam metadaŭ moralnaha i fizyčnaha niščeńnia nia zahinuŭ — a naadvarot paŭstaŭ, zajaviŭ pierad usim śvietam aktam 25 sakavika 1918 hodu, što jon žyvie—moža być horšym ad inšych?

Ci Narod, jaki daŭ čaławiectvu Skarynu, słaŭny biełaruski statut (litoŭski), Kupału, Kołasa i cełuju plejadu inšych vydatnych ludziej moža być niźejšym ad inšych? Adkaz jasny i prosty što nie!

U suviazi z hetym usie biełarusy naahuł — a studenty pieradusim pavinny być hordymi z taho, što pryrodna naležać da Bielaruskaje Siamii, što reprezentujuć Jaje pierad studenctvam inšych narodaŭ. Studenty biełarusy pavinny dałažyć usie siły da taho kab biełaruski Narod z ahidaju

adkinuŭ pryhonnuju spadčynu, kab u budučyni nia paŭtaralisia tyja ei inšyja jaje prajavy.

Kali heta studenty ŭśviedamiać sabie dobra i buduć pravodzić u žyćcio, tady Biełarus „nia budzie prasicca ŭ svajej ułasnej chacie ŭ kutočku pieranačavać” — (Kałośsie № 4 1936).

Treba viedać, što nie rasy Gugsy ci inšyja zradniki kirujuć žyćciom, majuć davier u svaich i pašanu čužych! — Nie!

Žyćcio pierachodzić nad imi da paradku dnia, svaje nienavidziać. čužyja pahardžajuć — sumleńnie zahryzaje i adzinym vychadam astajecca im pajsci śledam pieršaha Judy. Na taki ślach kožny biełaruskі student pavinien hladzieć z ahidaju chaciab u perspektyvie byŭ lohki chleb i inšyja artykuły ciapierašniaha žyćcia.

Nie prorahatyva lohkaha chleba, nie akazyja ciopłaha miesca ŭ mocnych ciapierašniaha śvietu, pavinny być faktaram žyćcia studenta Biełarusy.

Dabro nacyi, kulturnaje i nacyjanalnaje jaje padniaśieńnie, palepšańnie mater’jalnaha bytu— voś devizy u pravodžeńni jakich ŭ žyćcio pavinny prachodzić maładyja hady kožnaha Biełarusy słuhača U. S. B.

Prabyvajučy na studyjach musim pryrychtavacca da konkretnaje narodna-hramadzkaje pracy, da pracy nad palepšańniem doli našaha Narodu. Kab hetuju pracy naležna vykanać pavinny sami vyrablacca pad hramadzkim pohladam.

A dzie lepš možam vyrabicca pad hetym pohladam, zdyscyplinavacca—nabrać rutyny—kali nie ŭ arhanizacyjach i to arhanizacyjach svaich, biełaruskich.

Nie endeckija, nie sanacyjnyja „myśli mocarstwowe” z adnaho a „Legjonu młodych” z druhoha boku, nie „Związek Polskiej Młodzieży Demokratycznej” i „Związek „Niezależnej Młodzieży Socjalistycznej”, kidajučyja šumnyja pseudo-bratnija kličy—a ŭ sutnaści sprawy b’jučyja na asymilacyju, na pašyrańnie polščyny na h. zvanych „Kresach Wschodnich”—pavinny zjaŭlacca polam pracy dla biełaruskaha studentstva, a tolki čviorda abapiortaja na hruncie nacyjanalnym, źviazanaja sa svaim Narodam, svaja ułasnaja arhanizacyja, pavinna zlučyć nas usich u adnu vialikuju siamju dla pracy nad saboj i dla dobra Baćkaŭščyny.

Š.

Za novy typ Bielarusy.

„Narod pozbaŭlany tradycyi, addany na łasku rasiejskaha prystava i ziemskaha načalnika, susiedztva ūsiemahutnaha polskaha pamiešcyka, biez nadziejnaja pustata i ciemnata navokała „kazionnaja vinnaja łavka” i čas ad času pravastaŭnyja „krestnyja chody” i katalickija pracesii — heta fon biełaruski — piša Bužanski u № 4 „Kałošsia”. Tak, treba pryznać, što šmat jość tut racyi. Pačatak biełaruskaha adradžeńnia farmavaŭsia ū asablivych varunkach zaležnaści i zakulisovaści.

Ciažkija abstaviny čužackich i varožych dziejnikaŭ stalisia zatušavać kult našaje słaŭnaje minuŭščyny. Šmatlikija hady niavoli našaha Narodu odbili svajo klejmo na jahonaj duży, pryvučyli nasić ciažkoje jarmo niavolnika biaz bolšaje tuhi da sonca svabody. Pieramožnyja abstaviny carskaha reżimu, pryhon panskaje polityki ūzhadavali specyfičnuju psychiku Bielarusy: servilizm i duchovaju mlaŭkaść. Adsutnaść vyšejšych uzdymaŭ da voli i svabody daviali u peŭnaj miery da pesymizmu i biazvierra. Miesta nacyjanalnaje ambicyi i narodnaje čeści zajmaje pryziemnaje použannie šmatlikich adzinak našaha Narodu. Paŭstaje u ich kryzys nacyjanalnaje i palityčnaje dumki. Mnohija Bielarusy znajšli sia ūžo na biazdarožy miž dźviama dyjamentralna prociŭležnymi „praŭdami”, dźviama koncepcyjami i nia viedajuć, što rabić. Zhubili jany vialiki ideał, zhubili svajo nacyjanalnaje biełaruskaje „ja”, a ubačyŭšy čužych bahoŭ, pakłanilisia im.

Dziela hetaha staic pierad nami sprava zarhanizavańnia hetaha chaosu ū jakim žyviom, stvareńnia novaha ładu, u katorym usie siły Bielaruskaha Narodu mahlib skryštalizavacca nia uchodziačy z saboju ū kanflikt i prociŭdziejnaść da adnej vialikaje spravy adradžeńnia. Sprava heta pieršaradnaje vahi i miery... Staŭlać nam prydziecca apor ciažkim pieraškodam u imia vialikich ideałaŭ, šmat natužyć sił i enerhii, kab vykaranić usiu brydu niavolnickaha ūzhadavańnia i materyjalistyčnaha biazviera. Narod ūžo ū svajej ahramadnaj čascy, ū historyčnym pachodzie, dajšoŭ da hetkaha stanŭ, ū katorym mučycca, ciarpić, u katorym żyć nia moža daŭžej — isnujučaja ū im vialikaja potencyjalnaja siła čakaje na lozunh biazadkładnaje pierabudovy... Siły henyja tre’ razbudzić, uzmacavać, sarhanizavać i dać im razhon i kirunak.

Zadańnie hetaje lažyć pierad biełaruskim studenctvam.

Ale biełaruskaje studenctva imknučysia da vialikaha čynŭ ūzhadavańnia svajho Narodu pavinna pačać ad samoha

siabie. „Sauton gnothi” — „nosce te ipsum” havaryli staryja Hreki i Rymlanie. Paznaj siabie, svaju vartaść i adkaznaść pierad Narodam, paznaj šlach i srodki, jakimi padydziaš da jahonaje dušy jak zmahar a nia zdradnik. Voš pieršaja pierabudova stároje bydynyny chistajučahasia materyjalizmu, pieršaja faza postupu da ździejšnienia ideału 25 sakavika.

Jość u psychicy čaławieka nutranyja, božyja, „šwiatyja iskry” — časta pryhašanyja i zakrytyja, tlejuć adnak u kožnaj čaławiečaj istocie — ich možna znajści, razkrasać i razpalić. Bankrutuje materyjalistyčnaja vieda, a vonkawym znakam hetaha zjaŭlajuca nutranyja i mižnarodnyja padziei. Sučasnaja pedagogika i inšyja haliny viedy pierachodziać u našych časach važnyja źmieny, šukajuć novych daroh i sposabaŭ da ŭzhadavańnia lepšaha čaławieka, katory pieratworycь suadnosiny čaławieka da čaławieka i hrupy da hrupy i padmacuje hrunt lepšaje budučyni. Ale ciž heta mahčyma u časy maralnaha zaniapadu monistyčnaje dumki, spadajučaj pa pachilaj plošcy sučasnaj dekadencyi?

Tak, heta nia cud, kali čaławiek abaprecca na mocnaj moralnaj bazie chryscijanskaha švietapahladu, z katoraha dedukejna vysnuje pryncypy svajho štodziennaha dziejańnia. Tak jak abapioršysia na empiryźmie i scisłaj navucey paznaŭ dy akiełzaŭ biazmiežnyja siły vichroŭ i kipiačuju vadu raki uproh u mašyny swaich interesaŭ — spektralnaja analiza adstaniła jamu tajnicu zorak, kasuli Roentgena nutro fizyčnych cieł, padobna abapioršysia na bazie chryscijanskaje ideolohii Biełarus zmoža pastavić budynak svajho asabistaha i nacyjanalnaha indyvidualizmu, paznać svaju istotnuju vartaść i svaju narodnuju hodnaść.

Panujučy materyjalizm davioŭ užo ludziej da zhuby i bojni. Ciž dalej budziem siabie razburać abapioršysia na jahonyja zhubnyja pryncypy? Indyvidualny i nacyjanalny zaniapad čakajuć nieadkładna na naprávu. Radykalnaja napráva biełaruskaha žyćcia pavinna pačacca ad samoha karnia i abniać poŭnaje ramy jaho dziejańnia. Biełaruskaja sučasnaść heta biazupynnaje zmahańnie z usimi vypladami materyjalizmu i marksoŭskaha monizmu, heta zmahańnie ducha i materyi, heta kuźnia biełaruskaje budučyni. I jak u pošymi ahnia čyścicca usiaki šlachotny metal, tak u narodnym zmahańni pavinien ačyścicca duch Narodu ad usiakaje iłży sučasnaha materyjalizmu.

Da henaha zmahańnia paŭstaje Novy typ Biełarus a volny ad servilizmu i nacyjanalaje dekadencyi, zahleďžany ŭ šwiatyja ideały 25 sakavika. Hety novy typ biełarus budziem hadavać u svaich sercach i twaryć jaho ŭ ahramadnych huščach Narodu.

M. P.

VOLNAJA TRYBUNA

Savieckaje opium-stachanauščyna

U № 6 „Biełaruskaha Frontu” byŭ źmieščany artykuł p. zahał. „Stachanauščyna” z nahody hadauščyny henaha ruchu. Artykuł hety vyklikaŭ na studenckim hruncie haračuju dyskusiju. Miž inšym niekataryja sa studentaŭ zakidali, što pamianiony artykuł jość adnaboki, subiektyŭny i tendencyjny, što stachanauščyna heta ruch addolny, imanentny niazaležny ad zahadaŭ administracyjnaje ŭłady. Dziela vialikaha zainteresavańnia hetaŭ wielmi aktualnaj problemaju chacieŭby krytyčna kinuć niekalki skazaŭ u šyrejšym maštabie, kab uspakoić uzburanyja „intelekty”.

Kinuŭшы lozunh sušvietnaje revalucyi bałšaviki z łahieru Trockaha, ŭsiami siłami imknulisia da revalucyjnaha „vsieobščaho” pažaru.

Na hetkuju „impresu” šmat tre’ było natužyceca rasiejskamu narodu, pierajšci ŭsiu gehennu pieramieny staroha ładu, šmat treba było achviar u ludziach i narodnym baħaćci. Ale na usio jość sposab. Zdemoralizovanamu, asłablanamu i zništožanamu rabotniku kidajecca novy klič: usilenaja baraćba za novy biazklasavy ład za narodnaje sovieckaje budaŭnictwa ŭ praciahu piaci hadoŭ. Tvorycca słaŭnaja piaciletka. Usie siły ŭprežany da adnej vialikaje mašyny 150 miljonnaha narodu pracavali kryvava pad zahad čyrvonaha dyktatara „premudraha” Stalina.

„Piaciletki mieli być draždžami na katorych razčyn chaotyčnaje revalucyi mieŭ vyrašci na chleb sapraŭdnaje revalucyi pa formie i źmiešcie biazklasovaha hramadzianstva”.

Ale „premudryj” sposab nie asiahnuŭ svaje mety. Hoład rabotnika jość hetki sam i ŭ kapitalistyčnym strai jak i ŭ kamunistyčnym. Moža tolki być achviarnašć pasuniena da entuz’jazmu, hledziačy na akančalnuju metu, moža tolki niaŭstrymanaja vola paddzieržyvać ad zništažeńnia cieła, ale nikoli vyšejšy zahad. Razduvany kamunistyčnaj presaj siarod rabotnikaŭ entuz’jazm, „hierojškija” prykłady pracy ŭdarnikaŭ tryvali wielmi koratka—tempa viery ŭ vyzvolnuju pieramohu piaciletki z putaŭ buržuaznaha stroju jak metadu prybližajučaha socyjalnaha ideału—pamału haša.

Treba tady było novaha opium, mahutniejšaje dozy narkotyku, kab vyniščanaha rabotnika uzbudzić da novaje eksploatacyi.

Udarnik heta byŭ najčastej student, siabra komsamoŭ, jaki sapraŭdy z samaachviarašciu kidaŭsia ŭ kipiačy vir žyćcia, kab prykładam svaim paciahnuć rabočyja masy. Heta byŭ svajho rodu „Sturm und Drang” novaha tvorŭ, novaha budŭnictwa.

Udarnictva nia palepšyła ekanamičnaha dabrabytu proletar’jatu, a naadvarot viało da akančalnaha złomu. Nia dawała takža jšče maksymalnych mahčymašciaŭ pradukeyi savietskaha rabotnika.

Pierastali tady nasyłać na rejony— dzieła zdopingavańnia ŭ pradukeyi—lotnyja batal’jony udarnikaŭ, heta ŭžo nia mieła skutku, vydumali inšy, bolš intensyŭny sposab: eksploatacyju čaławiečych muskałaŭ praz vyšejšuju staŭku, narodu i tytuł stachanaŭca.

Pačatkavym punktam henaha ruchu byŭ čyn šachciora vuhlakopa Aleksieja Stachanova ŭ Danieckim basejnie, jaki dnia 31 žniŭnia a hadzinie 23 wiečara apuściŭsia ŭ nutro kapalni i dziakujučy nadčaławiečaj natuzie vyłamaŭ da hadziny 5 ranicy nastupnaha dnia 102 tonny vuhla. Heta dało pačatak novym rekordam. Šachcior Akinaŭ u „zavodzie” „Ketalensk” u praciahu adnej žmieny dastaŭ 110 tonn železnaje rudy. Vuhlakop Barissaŭ u Kuźnicku vyłamaŭ za 6 hadzin pracy 990 ton vuhla!

Siaŭnia savietskaja presa i savietskaje radyjo chvaliecca, što niama ŭ S. S. S. R. nivodnaha rabotnika, katoryb nia zholšyŭ u troje pradukeyi swaje pracy; padajuć nat’ prykłady „cudaŭ” rabotnickaje eksploatacyi ŭ praciahu adnej žmieny i cełaha dnia. Płata za tak harotnuju pracu padniesiana takža z 200—300 da 600—800 rubloŭ. I tut lažyć primus motor usilanaje eksploatacyi rabočych ruk: vyšejšaja staŭka płaty, novaje palito, nikielovanaje łožka i nazoŭ stachanaŭskaha udarnika.

Savietskija arystokraty, baroniačy stachauščyny, paklikajucca na spontaničnaść henaha ruchu, nie prymušanaj voli rabotnika administracyjnym nastaŭnikom!

Ale i ŭ kapitalistyčnaj dziaŭšćce bizun nad haławami pracujučaha proletar’jatu, a zamaskavany, eksploatacyjny dziejnik abapiorty na psychicy čaławieka, ssiezjaho apošniuju spracavajuju kroŭ. Padobnuju metu majem u pastanovach maładoha komsamoŭ. Zaciemim tut za francuskaj hazetaj „Lu” važniejšyja punkty henych pastanovaŭ.

„Ruch stachanaŭcaŭ jość rucham rabotnikaŭ i rabotnic, katory staŭlaje sabie za metu pierajšci sučasnyja techničnyja normy, pierajšci pradbač-

vańnie vydajnašci „zavodaŭ” pieruścihnuć ciapier pradbačanyja plany pradukeyi.”

„Treba, kab intensyŭnašć pracy i jaje eksploatacyja ŭ nas vypieradziła najboľš pieradavyja kapitalistyčnyja dziaržavy.”

Voš padstavovyja i bajavyja zadańni savietskaje buržuazii. Sposaby i metady zaŭsiody znojducca.

Proletar’jat savički byŭ zmučany ŭsilanym rytmam piaciletki nia tolki psychična, ale i materyjalna. Stalinaŭski klič padvyžki płaty pobač tytułaŭ i honaraŭ u „stien gazetkie”, niahladziačy na mieru fizyčnaje natuhi zachapiŭ zamučanyja masy. Miraž poŭnaha žaľudka padniaŭ entuz’jizm padajučych masava udarnikaŭ i zaelektryzavaŭ lepšaju budučyniu.

Samyja saviety da hetaha pryznajucea. „Stachauščyna” była pradusim radykalnaj papravaj materyjalnaje sytuacyi rabotnika”.

Heta „radykalnaja” paprava žyćcia i jošć leitmotyva m „hierojškaje” pracy na karyšć dziaržaŭnaha kapitału. Tut i korań stachanaŭskaha ruchu.

Ciž heta sapraŭdy štości novaje? Ci rožnicca henaje eksploatacyja savietskaha rabotnika ad tayloryzmu najbujniejšaha kapitalistyčnaha kraju? Alež heta usio viedama ŭ najboľš liberalnuju paru 19 stahodździa. Entuz’jizm dla rekordaŭ, kult cyfraŭ—heta matyŭ najbujniejšaha kapitalizmu. Ford impanujuča što minutu puščaŭ u šviet automobil, nia hledziačy na kalectvy rabotnikaŭ i vynistažeńnie čaľaviečych siľ. Taksama chvalacca i saviety, kali stalingradzkaja fabryka traktaraŭ „Dzieržynski” vypuščaje što 2 1/2 min. adzin traktar. Daľazyć treba, što stachauščyna jošć jašče vyšejšaj katehoryjaj tayloryzmu.

Spontaničny stachanaŭski ruch jošć vykarystany jak metad eksploatacyi savietskaha rabotnika da novaha kapitalistyčnaha budaŭnictva na usiej terytoryi SSSR. Nahonka maralnaja a nat’ fizyčnaja (praciuńnik stachanaŭskaha metadu vykidajecca na bruk biazraboćcia) da najboľšaje natuhi rabotnika, asaľodžanaja formaj vyšejšaje staŭki, heta kapitalistyčnaja forma vydušvańnia apošnich siľ i mahčymašciaŭ rabotnika nia hledziačy na vialikuju kryŭdu nistožanaha rabotnika, heta prablema z jakoj pačaŭ zma-hacca socyjalizm.

Superakord stachanaŭščyny, jak vyplad mater’jalistyčnaha, biazdušnaha kapitalizmu jošć najčarniejšaj reakcyjaj dla rabočaje klasy.

Superakord pracy i padwyżka płaty—heta pahłyblańnie klasavaje niaroŭnaści i nienaviści, pačatak novaje baračby z čyrvonaj buržuazijaj. Jasnaja reč, što ŭzroviėń žyćcia čyrvonaha kamisara, stachanaŭskaha udarnika i apošniaha rabotnika jość hetki sam jak ŭ kapitalistyčnaj dziaŕžavie miž dyrektaram, fabrykantam i čornarabočym, katory jość praz dwuch pieršych/niamilaserne eksploatavany. Niaroŭnaść dachodaŭ, niaroŭnaść stupieni žyćcia navat pavodle Marksa pryčyniajecca da klasavaj baračby i da jaje paŭstańnia.

Savieckaja dumka abapiorta na pierasłankach dyjalektyčnaha mater'jalizmu ŭ tej ci inšaj formie viadzie ŭ praktycy da nehacy poŭnaha čaławiečaha žyćcia, da nehacyi socyjalnaje spravedliwaści i roŭnaści — tvoračy dasiel niaznanuju hiperkapitalistyčnuju dziaŕžavui

VACŁAŬ PAPUCEVIČ.

Piśmo ŭ redakcyju

Usie my biełarusy čakajem z niacierpliwašciu časapisu, akademickaha, ab katorym užo vyrazna čuvać, što maje vyjści: ŭ nas na wilenskim biełaruskim hruncie ničoha nie ukryjecca, što chto dumaje rabić. Taksama chodziać čutk što hety časapis maje apiracca na chryscijanskim swietapahladzie i hrupavać kala siabie adnadumčau jak heta jość u inšych narodaŭ. Daviedaušysia ab hetym ja ščyra ŭšciešyŭsia, što heta užo robicca, ab hetym, niaraz ja, a nie tolki ja, ale mnoha chto думаў u serecy svaim, a tamu da zakładčykaŭ hetaha časapisu pišu tut niekalki sloŭ pad razvahu.

Pradusim zvaročyvaju uvahu na adozvu Stasiŭ, dzie havorycca:

„Kali-ž byŭ abvieščany akt niezaležnaści Biełarusi?! U dzień Zviestavańnia—Błahavieščanńia zašviaciła sonca niezaležnaści nad Biełarusiu: u hety dzień 25 sakavika abvieščana była Volnaja i Niezaležnaja Biełaruś.

Jak u dzień Zviestavańnia złučyŭsia niepadzielna Boh z naturaj čaławiečaj u Chryście, tak u hety dzień 25 sakavika Ideał Niezaležnaści niepadzielna złučyŭsia z biełaruskim narodom.

Pravid Božy praz heta nam pakazaŭ, što tolki tady naš narod ździejśnić svoj ideał — 25 sakavika, kali pojdzie darohaj Chrystovaj. Jak Chrystos pieramoh svaich vorahaŭ praz samaachviaru i vaskros da ščašlivaha wiečnaha žyćcia,

tak i naš narod nieučilna i samaachviarna apirajučysia na padvalinach konstytucyi Chrysta—praŭdy, lubovi i spraviadliwaści pieramoža svaich vorahaŭ i vaskrošnie da ščaślivaj budučyni.

Ideja chryścijanskaja zlučyŭšysia z ideaj niezaležnicka-narodnaj, tak jak zlučana duša z ciełam, tak jak zlučana ŭ Chryście bostva z čaławiectvam, jość vuhlavym kamieniam cełaj budovy našaj niezaležnaj Bačkauščyny. Žyćcio nam pakazyvaje što vorahami našaj Niezaležnaści, ŭjaŭlenaj u dzień 25 sakavika, jość jakraz vorahi Chrysta: chto jość voraham Chrysta, toj stanovicca ŭ rady vorahaŭ niezaležnaj Biełarusi. Ci-ż nia vorahi Chrysta nie pazvolili i cia pier nie pazvalajuć paŭstać Biełarusi?! Chrystos baronić našaj niezaležnaści: praŭdzivy chryścijanin, jakoj-by nie byŭ narodnaści, nia budzie prašledavać i vynaradaŭlivać nas. Chrystos kaža nam samym lubić svoj narod i nie vyrakacca jaho, a chto-by wyraksia svajho narodu, byŭ-by nia vart Chrysta, nia byŭ-by sapraŭdnym chryścijaninom, bo i Chrystos lubiŭ svoj narod.”

U hetych słovach vyražna wyskazana ideolohija biełarusa patryjota i chryścijanina.

Chacieŭby taksama pry hetaj nahodzie zviarnuć uvahu na metady pracy hetaj hrupy studentaŭ.

Sapraŭdnaje stopracentnaje chryścijanstva maje tolki charastva, što kožny ślachotny čaławiek, a pradusim małady nia moža jaho nie pryńiać, treba tolki heta charastvo praktyčnaść i nieabchodnaść chryscijanskaha svietapahladu ŭ žyćci ci asabistym ci hramadzkim pakazać ŭ cełaj poŭnacie. Pavadło mianie hety časopis pavinien svaju ideolohiju wyskazyvać pazytyŭna biaz napadak na kahokolečy. a navat da svaich pračiŭnikaŭ padychodzić z luboŭju i biełaruskaju spahadliwaściu. I tak mnoha majem hryźni, treba ūrešcie ačyścić atmosferu biełaruskaha žyccia, tym bolš što jak čuŭ heta hrupa studentaŭ maje pravodzić adradžeńnie nie tolki nacyjanalnaje ale i maralna-duchovaje apirajučysia na praŭdzie, lubovi i spraviadliwaści chryścijańskaj i imkniecca da stvareńnia novaha typu biełarusa hordaha samym saboju i svajeju nacyjeju. Heta wielmi patrebna dla nas, Narod naš prajšoŭ mnoha ździeku i paniavierki i heta adjemna adbiłasia na jahonaj psychicy. Nam chacieli uhavaryć, što my ničoha nie vartyja, a tak nia jość, my narod zdolnyi vytryvały, vydali mnoha vialikich ludziej dla svaich susiedziaŭ. Pryjšoŭ ŭžo čas pracavać i dla samych siabie.

Naležna acaniŭ naš henijałny Adam Mickievič, kažučy, što biełaruskі narod najvyžaj staic duchova miž usich śla-

vianskich narodaŭ (hladzi J. Kallenbach, Tovjanizm na tle historycznem, Kraków 1936 r. str. 87)

Voš tolki pakul što—žadaju pošpiechu ŭ vašaj vialikaj spravie.

S. K.

Za poŭnaje adradžeńnie—alkahol naš vorah.

Uziaŭsia raz čort, čytajem u narodnaje prykazcy, zabiednaha sialanina, kab jaho da hrachu nahavaryć. Dyk pryjšoŭ adzin raz da jaho i havoryć: čakaja ciabie bliskaja śmierć. Ale daruju żyćcio, kali zrobiš adnu z troch rečaŭ: abo zab'ješ bačku, abo zniaślaviš siastru, abo budzieš pić vodku. Biaz astanoŭki adkinuŭ sialanin dźvie pieršyja prapazyki—pačaŭ pić vodku dyj dzivavaŭsia tolki, što tak lohka zmoh ad śmierci vykupicca. Dyk piŭ „naŭdaŭju”.

Zaniadoŭha adnak upiŭšysia zraziŭ i dźvie pieršyja: zabiŭ bačku i zniaślaviŭ siastru.

Štož takoje alkahol inakš spirtovy napitak, tak razpaŭsiudžany siarod ludziej? Alkahol, u razviedzianaj formie vodka, piva, vino — heta zвычайny narkotyk, jak kokaina, morfina, prostakažučy — atruta. Čaławiek vytvaryŭ i tasavaŭ alkaholnyja napitki ŭ dalokaje minuŭščynie svaje historyi, uspomnim tolki, što ŭžo znali Ehipcyjany na 2000 let prad Chrystom, a ŭ starym testamencie dobra viedamy jość fakt p'janaha Noja.

Praz daŭhi čas alkahol nia byŭ дастupny ŭ čystaj formie dla šyrejšaha hramadzianstva. Kali adnak paŭstaŭ sposab pradukeyi vodki z žyta i inšych spażyŭčych artykulaŭ — alkahalizacyja chutka pačala šyrycca ŭvasim świcie.

Ad hetaha času ludzi vyciahnuli ruku da svajho najstrašniejšaha, ale skrytaha voraha. I nijakaja vajna i pamor bolš nia vyhubili ludziej jak heny „viasielnik sumnych i harotnych”. Statystyka padaje, što ŭ rasiejska-japonskaj vajnie 1905 h. zhinuła 113.000 rasiejcaŭ i 85.000 japoncaŭ, vodka ŭ tymža časie adabrała żyćcio 500.000 ludziam.

Abličajuć dalej, što ŭ sušvietnaj vajnie 1914 h. ad 1 žniŭnia da 11 listapada 1918 h. zhinuła 12,996,571 čaławiek, heta znača na dzień hinuła bolš čym 8 tysiač ludziej.

Adnak usio heta jość maŭaličnaje, jak dakazyvajuć vučonyja, ŭ paraŭnaŭni da strać, jakija zraziŭ i robić alkahol adzinkam, siemjam i narodam.

A ludzi pjuć. Pjuć staryja i moładź, muščyny i žančyny, a jšče horš—pjuć dzieci. Statystyka dakazvaje, što ũ pačatkavych škołach 60 prac. dziaciej piło vodu. Zdarvalisia i hetkija fakty, što dzieci u škołu prychodzili pjanyja, a nat' z butelkaju ũ kišani.

(Dalej budzie).

HORVAC.

Ideolohija i nacyjanalizm.

Kožnaja ideolohija i vypłvajučaje z jaje prahrama pavinna być konsekventnaja i lohičnaja. Biaz hetaha nie možna pravodzić u žyćcio prahramy. Heta jošć kaniečny formalny bok. Ale i materjalnaja častka ideolohii i prahramy pavinna być asnovana na sapraŭdnych bazach spraviadlivaści i słušnaści. Spraviadlivaść i słušnaść tak nacyjanalnuju jak indyvidualnuju ũsiebakova moža zdziejšnić tolki taja ideolohija i taja prahrama katora za svaju bazu i fundament biare samo žyćcio narodnaje i hramadzkaje ũ praciesie jahonaha „fier” i na vymohach i asnovach voli Narodu tvoryć taki ład palityčny i hramadzki, jakoha sam Narod choča. Nie nakidajučy usiakich „papiernych” receptaŭ i šumnymi pseudokličami nie paniavolivajučy dušy Narodu, viadzie tvorčuju pracu na karyść cełaha Narodu. Nie bizun suproć bizuna i teror na miesta teroru, ale hramadzkaja spraviadlivaść i indyvidualnaja volnaść voš vymohi sučasnaha žyćcia—heta takža postulaty demokracyi i chryscijanskaje ideolohii. Demokracija i Chrystjanizm, praciŭnyja heta słovy u vusnach usieh vorahaŭ poŭnaje spraviadlivaści i indyvidualnaje svabody, najčarniejšyja słovy reakcji sapraŭdnych reakcyjanieraŭ: čyrvonaha i čornaha fašyzmu, vorahaŭ biełaruskaha Narodu. My adnak za demakraciju i chryscijanstva, bo idziom u baračbu za pravy Narodu, za jahonuju indyvidualnuju i nacyjanalnuju hordaść i svabodu. Dla nas nacyjanalizm nie jošć ideolohijaj jak dla chatnich fašystaŭ, jakija na asnovach razdutaha „nacyjanalizmu” chacielib budavać fikcyju hitlerouškaha rasizmu. Nacyjanalizm dla nas heta najvyšejšaja luboŭ Baćkaŭščyny heta patryjotyzm poŭny dynamičnaje siły da totalnaje dy niezaležnaje dziaržavy.

Pryznajučy ideolohiju chryscijanskaje demokracyi i pryznajučysia da chryscijanstva nie aznačaje heta, što my z padziakuju majem prymać chryscijanstva u interpretacyi pieršahalepšaha parabka kapitalistyčnaha, katory nazyvaje

siabie arcychryścijaninam. Dla nas chryścijanstva nia jość sosam i palituraj, dzie možna bylob zatušavać interesy pracujučaha biełaruskaha Narodu. Demokracyja i chrystjanizm heta idealistyčny socyjalizm i poŭny aktyvizacyj patryjotyzm jaki svajho nia daść, čužoha nia choča!

I mylajecca tut Akinčyc u svaich „vyvadach” ab nacyjanalizmie (hladzi Novy Šlach № 6, 1936 h.) pakazaŭšy hrubuju ignorancyju chryścijanskaha svietapahladu, kali z „hierojstwam” kidaje šumnyja frazesy na usio toje što nia jość z łahieru nacaŭ. Nie, panie Akinčyc, rabić „bomby” byccam z „hukam i treskam” nia vypadae ŭ biełaruskim Narodzie. Tre’ iści ŭ Narod i brać jaho za serca, za dušu i razumna nakiroŭvać na pravilny biełaruski šlach, a nie apoteazavać kanclera Hitlera, „na jakoha, byccam, čakajuć usie nacyjanalna sviedamyja ukraincy, biełarusy, hruziny i inšvja narody” (hl. Novy Šlach № 6 str. 6).

Ale kab zblizycca da Narodu nie tre’ kidać chlušni „što ludzi prasiaknutyja evanhelskim švietapahladam” biazdolnyja ŭ adpory čužoha fašyzmu dyj što „pryncypovyja lozunhi biełaruskaha nacyjanalnaha adradžeńnia (hetazn nie nacso-caŭ red.) treba zaličyc da zvyčajnych prajavaŭ nacyjanalnaj mlaŭkašci, katoraja ahnojvaje hrunt dla roznych internacyjanałaŭ” (hladzi tamaka).

Pamyliŭsia tut mocna autar. Jakraz ludzi prasiaknutyja „evanhelskim švietapahladam” zjaŭlajucca chiba bolšymi ad autara patryjotami i nidzie nihto nie znajdzie ŭ chryścijanskaj navucy, kab „mlaŭka” vystupać u abaronie svaich interesau tym bolš nacyjanalnych. Naadvarot u abaronie zahrožanych pravoŭ i žyćcia ludzi niauchilna stajali i stajać u vaŭsich narodaŭ za svaje pravy nie škadujučy najbolšaje samaachviarnašci i nat’ žyćcia. Taksama tolki chrystjanstve daje najbolšy adpor varožamu marksoŭskamu internacyjanału, jaki razjadaje konsolidacyju biełaruskich sił i jaki zjaŭlajecca antychryścijanski.

Kidać šumnyja frazesy z achvarboŭkaj nacyjanalizmu ŭ baračbie z usimi vorahami biełaruskaha Narodu — heta, na naš pahlad, budavać hmach na piasku.

Dyk bolš objektyvizmu dumańnia ŭ adnosinach da ideolohii, katora pieramožna idzie da svajho žyćciovahu bytu nie hledziačy na ŭsie pieraškody čyrvonaha i čornaha fašyzmaŭ.

„VAC”.



CHRONIKA

— **Z studenckaha žýćcia.** Z pačatkam novaha školnaha hodu Biełaruski Studencki Sajuz U. S. B. ũ Vilni uznaviŭ dziejnuju kulturnaadradženskiju pracu. Dnia 17. X. siol. B. S. S. ładziŭ inauguracyjny wiečar u sali B. I. H. i K. Wiečar zyjšoŭ wielmi pavažna i nastrajova. Uračystašć pačau pramovaj staršynia B. S. S. kal. M. Ščors, jaki ũ mocnych i pierakonyvajučych słovach zaklikaŭ studenckuju siamju da naležnaha vypaŭnieńnia svaich abaviazkaŭ adnosna siabie i svaje Bačkauščvny, da samaachviarnaj pracy na karyšć svajho Narodu. Pašla kal. P. Zasim havaryŭ da vartašci Biełaruskaha Narodu, jaho potencyjalnaj vyžšašci ad inšych słavianskich narodaŭ, padčyrknuŭ adnačasna peŭniju psychožu duchovaj mlaŭkašci i biazvieria našaha sialanina i intelihenta vyrasťuju ũ histaryčnym procesie ciažkich abstavin palityčnaj i haspadarčaj pieramohi carskaha i panskaha pryhonu i na kaniec — ab patrebie zmahańnia z hetymi zahanimi. Dalej deklamavali tvory biełaruskich paetaŭ kal. Suchaja A. dr. Malecki, P. Zasim i poet Tank. Na zakančeńnie piajaŭ wielmi udała biełaruski chor pad batutaju hram. R. Šyrmy.

Na wiečary aprača biełaruskaha studenctva, pradstaŭnikaŭ bieł. arhanizacyjaŭ i prasy byli takža pradstaŭniki bratnich sajuzaŭ: Ukraincy i Litoŭcy.

— 18. X. adbyłasia pieršaja zbornka T-va Pryjacielaŭ Biełarusaviedy pry U. S. B., na jakoj poet Tank pračytaŭ svaje dasiul niedrukavanyja tvory. Pašla adbyłasia dyskusyja nad literaturnaj vartašciu pračytannych tvoraŭ.

— 24. X. siol. a had. 21 adbyłasia ũ B. S. S. tavaryskaja zapaznuŭčaja harbatka dla siabroŭ i sympatykaŭ B. S. S. Wiečaryna składałasia z dvuch častak: harbatki, ũ čas jakoj akaličnasciovyja pramovy mieli staršynia B. S. S., mhr. Chvorast, P. Zasim, autorecytavaŭ humorystyčnyja vieršy paet Tank. Chor hram R. Šyrmy dapoŭniŭ hetuju častku. U druhoj čascy adbylisia biełaruskija narodnyja skoki.

— 25. X. U T-vie Biełarusaviedy pry U. S. B. čytaŭ referat ks. V. Hadleŭski na temu „Ab žarołach da historyi Biełarusi”. Prysutnych studentaŭ i sympatykaŭ było bolš 30 asob.

— 31. X. adbyŭsia ũ B. S. S. dyskusyjny wiečar na temu: „Ab h. zv. kompleksach nižšašci ũ Biełarusau”. Referavaŭ kal. Kalicki L. Dyskusija mieła charakter dynamičny miž dźwiama hrupami studentaŭ i končyłasia mahutnym kličam kal. staršyni na češć svaje Bačkauščvny.

— 9. XI. siol. B.S.S. naładziŭ šachmatny turniej pad-hatavaŭčy da mižsajuznaha biełaruska-ukrainska-litoŭskaha šachmatnaha turnieju.

— **Biełaruska-ukrainski subotnik** 8. XI siol. adbudziecca ŭ sali Ukrainskaha Sajuzu.

— **Prypłyŭ novych siabroŭ u B.S.S.** Z pačatkam sioletniaha akademičnaha hodu u Biełaruski Studencki Sajuz pastupiła šmat novych siabroŭ.

— **Biełaruska-ukrainskaje zbliežennie.** Užo ŭ kancy minulaŭ akademičnaha hodu sajuzy studentaŭ: biełaruski i ukrainski naviazali miž saboj ciašniejšy kantakt. Apynuŭšysia umienš bolš u adnolkavych abstavinach sučasnaha palityčnaha žyćcia, abiedzvie arhanizacyi studenckaje moładzi tak biełarusy jak i ukraincy zrazumieli, što tolki zbliežennie i supracounictva hetych dźvioch arhanizacyjaŭ vyjdzie na karyść Biełaruskaha i Ukrainskaha Narodaŭ. Biełaruskaje studenctva vitaje studentaŭ ukrainceŭ pry supolnaj nacyjanalna-adradženskaj pracy, pamiatujučy vialikuju spolnuju minuŭšychnu!

Z nahody hetaha zbliežennia adbudziecca cykl referataŭ biełaruskich u ukrainskim sajuzie z haliny historyi vyzvalenčaje dumki, a ŭ B.S.S. ładziać ukraincy referaty z svajho žyćcia. U pieršuju čarhu dnia 8. XI. siol. kal. stud. Ul. Decyk pračytaje ŭ B.S.S. referat na temu „Razvoj palityčnaje dumki siarod ukrainskaha Narodu“, a kal. M. Ščors 15. XI. na temu „Biełarusy ŭ domahaŭni rodnaŭe školy“ u ukrainceŭ.

Aprača hetaha pradstaŭniki biełaruskaje studenckaje moładzi brali ŭčašcie ŭ ukrainskim nacyjanalnym šviacie dnia 1. XI. 1936 h., z nahody jakoha ŭ carkvie św. Mikoły ŭ Vilni a hadz. 19 adbyłasja panichida ŭ čeść pamioršych u abaronie Lvova a pašla uračystaja akademijska u pamieškani Ukrainskaha Sajuzu.

Hramadzianie Biełarusy!

Biełaruskaje Studenctva pačalo užo krapativuju adradženskuju pracu z poŭnym entuzj'azmam i vieraŭ ŭ lepšuju budučychnu na nivic Našaje Bačkaŭšychny. Siły maładych pavinny zlučycca z natuhaj usiaho Biełaruskaha Narodu. Dyk chto z čym moža chaj idzie na sustreču maładym baracbi-tam: dobrym sercam, supracounictwam i hrašovaj achviaraj na vydaviecki fond „25 SAKAVIKA“,

Redakcyja i administracyja.

REDAHUJE KALEHIJA.

Adres Redakcyi i Administracyi: Vilnia, Šw.-Jana 12—1.

Redaktar-Vydaviec V. Papucevič.

Drukarnia „Central“ Wielka 52

Nr. 12 w. 1689